



માર્ગ પસંદગી અને રાજમાર્ગ મંત્રાલય

સરદાર, રાજકોટ ખાતે આયોજિત NCCનાં 'નેશનલ ઇન્ટીગ્રેશન કેમ્પ'નાં સમાપન પ્રસંગે કેન્દ્રીય મંત્રીશ્રી મનસુખ માંડવિયા ઉપસ્થિત રહ્યા 12 દિવસનાં કેમ્પમાં દેશનાં વિવિધ રાજ્યોનાં 600 જેટલા પસંદ કરાયેલા કેડેટ્સ હાજર રહ્યા

Posted On: 04 SEP 2017 5:45PM by PIB Ahmedabad

નવી દિલ્હી, 4 સપ્ટેમ્બર 2017

NCC- ગુજરાત એકમ દ્વારા વાર્ષિક કેમ્પ 'નેશનલ ઇન્ટીગ્રેશન કેમ્પ'નું આયોજન સરદાર, રાજકોટ ખાતે કરવામાં આવ્યું હતું. 12 દિવસનાં આ કેમ્પનું સમાપન તા. 03/09/2017 ના રોજ કરાયું હતું જેમાં કેન્દ્રીય રોડ ટ્રાન્સપોર્ટ અને હાઇવેઝ, શીપીંગ, કેમિકલ્સ અને ફટીલાઇઝર્સ મંત્રીશ્રી મનસુખભાઈ માંડવિયા ખાસ ઉપસ્થિત રહી કેડેટ્સ અને તેના અધિકારીઓનો ઉત્સાહ વધાર્યો હતો.

આ સમાપન સત્રમાં દેશનાં વિવિધ રાજ્યનાં વિદ્યાર્થીઓ પોતાની સંસ્કૃતિની ઓળખ સમાન પ્રાચિન નૃત્ય રજુ કર્યું હતું અને એક જ મંચ પર બૃહદ્ભ ભારતનાં દર્શન કરાવ્યા હતા.



આ કાર્યક્રમમાં સંબોધન કરતા કેન્દ્રીય મંત્રીશ્રી મનસુખ માંડવિયાએ જણાવ્યું હતું કે, "દેશની અખંડિતતા અને સીમાની સુરક્ષા કરતા દેશનાં જવાનોને મારા સો-સો સલામ છે. દેશની આઝાદી અને અખંડિતતા બચાવવા તેમણે કરેલા પ્રયાસોથી આજે આપણે સુરક્ષિત છીએ, પરંતુ નાગરિક તરીકે શું આપણે ફરજ અદા કરીએ છીએ? આદરણીય પ્રધાનમંત્રીશ્રી નરેન્દ્રભાઈ મોદીએ નાગરિકોનાં પ્રદાનથી નવા ભારતનું નિર્માણ કરવા માટે "સંકલ્પ થી સિદ્ધિ" ચળવળની લડાઈ આરંભી છે. દેશનાં 125 કરોડ નાગરિક સંકલ્પબદ્ધ બનશે ત્યારે નવા ભારતનાં નિર્માણમાં કોઈ બાધક નહીં બની શકે." આ પ્રસંગે તેમણે NCCના યુવાનોને પણ સામાજિક જાગૃતતા ફેલાવવા આહવાન કર્યું હતું.

આ કાર્યક્રમ દરમિયાન NCCમાં શ્રેષ્ઠ દેખાવ કરનાર યુવાનોનું સન્માન પણ કેન્દ્રીય મંત્રીશ્રી મનસુખ માંડવિયાના હસ્તે કરવામાં આવ્યું હતું. આ કાર્યક્રમમાં સ્વામિનારાયણ ગુરુકુલનાં વિદ્યાર્થીઓ તથા ગ્રામજનો બહોળી સંખ્યામાં હાજર રહ્યા હતા.

NP/JK/GP

(Release ID: 1501672) Visitor Counter : 59

